

**Яр Чаллы шәһәре муниципаль берәмлеге
Башкарма комитеты
карары**

**№677
02.02.2024**

«Татар малае», «Татар кызы»
(мәктәпкәчә яшьтәге балалар)
муниципаль конкурсын
оештыру һәм үткәру турында

Башкарма комитетның 2021 елның 29 октябрдәге 7116 номерлы Карары белән расланган «2022-2024 елларга Яр Чаллы шәһәрендә дәүләт милли сәясәтен тормышка ашыру» муниципаль программасын үтәү йөзеннән, яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү максатында

КАРАР БИРӘМ:

1. Башкарма комитетның мәгариф идарәсенә 2024 елның 1 мартыннан 2024 елның 30 апреленә кадәр «Татар малае», «Татар кызы» (мәктәпкәчә яшьтәге балалар) муниципаль конкурсын (алга таба – конкурс) үткәргә.

2. Расларга:

- 1) конкурс үткәру турында нигезләмәне, 1 нче кушымтада каралганча;
- 2) конкурска эзерлек һәм аны үткәру буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә конкурсны оештыру һәм үткәру буенча чыгымнарны финанслауга акча бүлөп бирүне 2024 елга Яр Чаллы шәһәре муниципаль берәмлеге бюджетының «Мәгариф өлкәсендә башка мәсьәләләр» 0709 бүлөгә (бүлекчәсе) буенча каралган акчалар хисабына 70 000 (житмеш мең) сум күләмендә, 3 нче кушымтада каралганча тәэмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары Р.М. Хәлимовка йөкләргә.

Башкарма комитет
Житәкчесе

Ф.Ш. Салахов

Башкарма комитетның
2024 елның 2 февралендәге
677 номерлы карарына
1 нче кушымта

«Татар малае», «Татар кызы» (мәктәпкәчә яшьтәге балалар)
муниципаль конкурсын үткәрү турында
нигезләмә

1 бүлек. Гомуми нигезләмәләр

1. «Татар малае», «Татар кызы» (мәктәпкәчә яшьтәге балалар) муниципаль конкурсы (алга таба – конкурс) яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, конкурста катнашучыларның башкару осталыгын күтәрү максатында үткәрелә.
2. Конкурстың төп бурычлары булып түбәндәгеләр тора:
 - 1) балаларда туган телгә карата хөрмәт тәрбияләү;
 - 2) балаларның игътибарын татар халкының рухи традицияләренә жәлеп итү;
 - 3) мәктәпкәчә яшьтәге балаларның татар телендә иркен аралашу дәрәжәсен күтәрү;
 - 4) балаларны театр сәнгатенә иң яхшы үрнәкләренә жәлеп итү;
 - 5) мәктәпкәчә белем бирү учреждениеләрендә (алга таба – МББУ) балаларның ижади потенциалын үстерүгә шартлар булдыру;
 - 6) балаларда лидерлык сыйфатлары формалаштыру;
 - 7) мәктәпкәчә яшьтәге балаларны шәһәр һәм республика конкурсларында, чараларында катнашуга әзерләү.

2 бүлек. Конкурсты оештыру һәм үткәрү тәртибе

3. Конкурста шәһәрнең барлык МББУның татар телен белә торган 6-7 яшьлек тәрбияләнүчеләре катнаша ала.
4. Конкурста катнашу ирекле.
5. Конкурста катнашу өчен кандидатларны тәкъдим итү МББУ коллективлары яки ата-аналар тарафыннан башкарылырга мөмкин.
6. Конкурс барышында конкурста катнашучылар, репертуар (жыр, шигырьләр һ.б.) алмаштырылмый.
7. Конкурстың оештыручылары булып Башкарма комитет мэгариф идарәсенең мәктәпкәчә белем бирү бүлегә, «Мәгълүмати-методик үзәк» МБУ, Яр Чаллы шәһәренең «Шатлык» 1 нче балалар бакчасы – баланы үстерү үзәге» муниципаль автономияле мәктәпкәчә белем бирү учреждениесе һәм составы Башкарма комитет карары белән расланган оештыру комитеты тора.
8. Оештыру комитеты һәр турда конкурс үткәрүгә нәтижәләр ясый, шулай ук күпчелек тавыш буенча конкурс жеңүчеләрен раслый.
9. Катнашучылар тарафыннан конкурс шартлары бозылган очракта, оештыру комитеты катнашучыларның конкурс номерларын бәяләмәскә хокуклы.

3 бүлек. Конкурсты үткәрү тәртибе

10. Конкурс 2024 елның 1 мартыннан 2024 елның 30 апреленә кадәр өч турда үткәрелә. Конкурста катнашу өчен түбәндәгеләрне әзерләргә кирәк:
 - 1) катнашучының визит карточкасы;
 - 2) сәнгать номеры.

11. I тур МББУда үткәрелә.

1 урынны алган катнашучының конкурс чыгышын видеога яздырырга (h264, mp4 яки mpeg2 форматы), сылтама булдырырга һәм 2024 елның 7 мартына кадәр срокта балаларны туган телгә өйрәтү буенча тәрбиячеләрнең методик берләшмәсе житәкчесенең электрон адресына жибәрергә кирәк. Балаларны туган телгә өйрәтү буенча тәрбиячеләрнең методик берләшмәләре житәкчеләре, 2024 елның 12 мартына кадәр срокта, конкурсантларның видеоязмаларына сылтмалар белән заявканың гомуми исемлеген Башкарма комитет мәгариф идарәсенең мәктәпкәчә белем бирү бүлегенә тапшырырга тиеш.

Катнашучының конкурс чыгышы визит карточкасын һәм сәнгать номерын үз эченә алырга тиеш, монда катнашучы индивидуаль формада яки тәрбияләнүчеләр катнашында үзе, гаиләсе турында, татар теленә мөнәсәбәте, үзенә шөгыйльләре, шулай ук татар халкының тарихи, рухи традицияләре һәм мәдәнияте турында сөйли (визит карточкасының һәм сәнгать номерының дәвамлылыгы 3 минутка кадәр). Визит карточкасын демонстрацияләгәндә зурларның катнашуы рәхсәт ителми. Сәнгать номеры татар телендә башкарылырга тиеш. Сәнгать номерын демонстрацияләгәндә зурларның катнашуы рәхсәт ителми.

Видеороликларда түбәндәгеләр күрсәтелгән мәгълүмат булырга тиеш:

- 1) белем бирү оешмасының исеме;
- 2) конкурсның исеме;
- 3) авторның фамилиясе, исеме;
- 4) конкурс эшенең темасы.

12. II тур оештыру комитеты тарафыннан конкурсантларның чыгышлары видеороликларын карау юлы белән 2024 елның 18 мартыннан 2024 елның 22 мартына кадәр үткәрелә.

2024 елның 18 мартында оештыру комитеты 1-42 нче МББУ катнашучыларының конкурс чыгышлары видеороликларын карый;

2024 елның 19 мартында оештыру комитеты 43-86 нчы МББУ катнашучыларының конкурс чыгышлары видеороликларын карый;

2024 елның 20 мартында оештыру комитеты 87-131 нче МББУ катнашучыларының конкурс чыгышлары видеороликларын карый.

Конкурсның II туры нәтижеләре буенча МББУның һәр төркемнән 10 катнашучы сайлап алына.

13. Балаларның чыгышларын бәяләүнең төп критерийлары:

- 1) татар телен белү;
- 2) сәхнәдә үзен тоту белү;
- 3) актерлык осталыгы һәм сәхнә сөйләме дәрәжәсе;
- 4) индивидуальлек;
- 5) музыканың, жырның, шигырьнең эчтәлегенә балалар яшенә туры килү;
- 6) концерт номерларының эзерлегенә һәм тамашалыгы;
- 7) костюмнарның эстетик ягы.

Конкурсантларның чыгышларын бәяләгән вакытта, номерлар башкарганга файдаланылган реквизит бәяләнмәчәк.

14. Гомуми рейтингта иң күп балл жыйган 20 катнашучы III турга уза. III тур 2024 елның 26 мартыннан 2024 елның 29 мартына кадәр үткәрелә, катнашучыларның татар телен белү дәрәжәсе диалог уены үткәрү юлы белән бәяләнә.

III тур жиңүчеләре – 5 малай һәм 5 кыз – конкурс финалында катнашу өчен тәкъдим ителә. Конкурсның финалисты үзе турында презентация һәм сәнгать номеры тәкъдим итә.

15. Конкурсның финалы 2024 елның 11 апрелдә узачак.

4 бүлек. Конкурстка йомгак ясау

16. Конкурста катнашучылар оештыру комитеты тарафыннан әлегә нигезләмәнең

13 пункттында билгелэнгән критерийлар нигезендә, биш баллы системада бәяләнә. Оештыру комитеты карарлары гади күпчелек тавыш белән кабул ителә һәм беркетмә белән рәсмиләштерелә.

17. Иң күп балл жыйган катнашучылар конкурсның жиңүчеләре дип таныла.

18. Призлы урыннар түбәндәге номинацияләр буенча бирелә:

- «Татар малае - 2024»;

- «Татар кызы - 2024»;

- «Милли традицияләрдә тәрбиялэнгән малай (кыз)»;

- «Иң тырыш малай (кыз)»;

- «Иң талантлы малай (кыз)»;

- «Иң матур сәхнә образы».

19. Конкурсның жиңүчеләре дипломнар һәм истәлекле бүләкләр белән бүләкләнә.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева